

# L-istorja tax-Xjenza Forensika

Minn CHARLES AQUILINA

Il-kelma 'forensika' għandha oriġini mil-lingwa Latina u tfisser "tal-qrati". Fil-pajjiżi li jikkellmu l-ilsien Inġliż, jużaw ukoll l-espressjoni "gurisprudenza medikali", fil-waqt li l-Franċiżi u l-Ġermaniżi jużaw it-termini "médecin légale" u "gerichtliche Medizin" rispettivamente.

Ix-xjenza forensika tmur lura għall-eqdem żminijiet, fejn insibu li madwar 3000 sena Q.K., ċertu Egizzjan li kien jismu Imhotep, kien il-Prim Imhalled kif ukoll it-Tabib tal-Qorti, b'hekk nistgħu ngħidu li kien l-ewwel espert mediku-legali.

Insibu fil-kotba tal-istorja tal-medicina li l-ewwel awtopsji u sbarri (post-mortem examination) fuq iġsma ta' nies mejta, saru għal habta tat-tielet seklju Q.K. Il-kirurgi Herophilus u Erasistratus, it-tnejn minn Lixandar, wettqu għadd kbir ta' tqattiegh ta' kadavri biex jagħmlu studju fuq il-mard, għalkemm iżda ma nsibu qatt li attribwew dawn l-awtopsji biex jeżaminaw xi vittma maqtula.

Izda nsibu li ċertu kirurgu Ruman, Antistius, wettaq l-ewwel awtopsja b'konnessjoni ma' delitt. Antistius kien għamel studju fuq il-kadavru ta' Gulju Cesare wara li dan kien gie assassinat. Huwa kien innota tlieta u għoxrin daqqa ikkagunati minn strument bil-ponta u li jaqta', iżda wahda biss minn dawn id-daqqiet kienet għaddejja u tippenetra fil-qalb, b'rizultat ta' konsegwenzi fatali.

Izda bosta awtoritajiet ta' l-istorja tal-medicina jgħidulna li l-ewwel patologu forensiku kien it-tabib Grieg-Ruman, Galen, li għix bejn is-sena 130 u 200 W.K. Galen wettaq għadd kbir ta' sbarri u awtopsji, u kien l-ewwel tabib li kien kapaċi jirreċiproka s-sintomi esterni mas-sinjali interni ta' xi pazjent wara l-mewt. Galen hallilna żewġ opri kbar, wiehed li kien jittratta dwar l-anatomija, "De anatomicis administrationibus, libri i-ix" u l-oħra dwar il-patologija "De locis affectis". F'wiehed mix-xoghlijiet tiegħu, Galen, jirrak-

konta storja helwa. Darba wahda kien hemm mara li weldet tarbija, li ma kienet tixbaħ xejn lil żewġha. B'hekk dan l-imsejken raġel akkuża lil martu b'adulterju, li l-piena tiegħu dak iż-żmien, kienet dik tal-mewt. L-awtoritajiet hatru tabib (habib ta' Galen) biex jagħmel l-investigazzjonijiet neċessarji, qabel ma jkunu jistgħu jagħtu l-verdett. Dan it-tabib eżamina bir-reqqa l-kamra tas-sodda ta' din il-mara u hareġ b'din il-konkluzjoni. Dik it-tarbija hadet surita minn statwa li kienet biswiet is-sodda ta' dik il-mara, li waqt it-tqala tagħha kienet ta' sikwiet thares lejha, u b'hekk irrizulta effetti fuq l-għamla tal-wieċ ta' dik it-tarbija. Wara l-awtoritajiet helstu

lil din il-mara minn kull akkuża.

Mill-era ta' Galen kellhom jgħaddu mijiet ta' snin biex ikompli l-progress fi sbarri ta' kadavri 'suspettużi'.

Kien għal habta tas-sena 1248, li ktieb li kien igib l-isem ta' "Hsi Yuan Lu" deher fiċ-Ċina u dan kien jittratta dwar l-investigazzjonijiet ta' omicidji, vittmi t'assalti, u l-proċedura ta' kif dawk responsabbli jingiebu quddiem il-qrati.

Mil-lenti tal-medicina dan il-ktieb kien ta' mportanza kbira għax kien ifisser sew dak li Harvey skopra sekli wara, jiggifieri li demm jiċċirkola mal-gisem. Mill-att forensiku kien ukoll ta' valur imprezzabbli, fejn fost l-oħrajn insibu li jenfasizza



Erasistratus (300 BC)



fuq l-evidenza fizikali u jghid dawn il-precizi kelmiet “li kollox jista’ jiddependi fuq id-differenza bejn xaghra u ohra”. F’dan il-ktieb insibu wkoll kif wiehed jista’ jistabbilixxi xi forma ta’ gharqa jew tghallieq, b’liema arma giet maqtula xi vittma, jew jekk xi gisem jinstab mahruq jew mgharraq kienx maqtul qabel jew le. Izda bhal hafna xoghlijiet antikwati ohra fil-medicina “Hsi Yuan Lu” kien jidhol fil-koncetti tal-magija u superstizzjoni.

Fuq il-parti l-ohra tal-globu l-progress kien miexi bil-mod. U kien ghal habta tas-seklu tlettax, li ghall-ewwel darba fl-Ewropa, ezattament fit-Tramuntana ta’ l-Italja, li qrati hatru esperti tal-medicina biex ikunu jistghu jaghtu l-pariri taghhom dwar xi kazi li tkun giet uzata l-vjolenza.

Fil-bidu tas-seklu erbatax id-disezzjonijiet ta’ igisma mejta ghal studju fl-anatomija beda jiehu l-hajja. Ghalhekk il-knisja kienet bdiet tikkritika dawn id-disezzjonijiet umani u kkundannathom. Xi sbarri bdew jithallew isiru biss f’xi kazijiet ta’ avvelenar.

B’hekk il-procedura ta’ evidenza medikali fil-qrati kellha tithalla fil-gebn, sakemm fis-sena 1507 ir-rata ta’ delitti u infanticidji kienet zdiecet allarmanti. L-Isqof ta’ Bamberg kien ippubblika l-ktieb “Constitutio Bambergensis Criminalis”. F’dan il-ktieb insibu appell biex f’dawk il-kazijiet li tkun giet uzata l-vjolenza kellu jigi mghajjat patologu biex dan jiehu notamenti tal-griehi li tkun garbet il-vittma u dan wara jaghti l-konkluzjonijiet tieghu lill-qrati.

Fl-1533 l-Imperatur Karlu V ippubblika l-kodiçi penali, li kienu ta’ kmand legali ghal bicca l-kbira ta’ l-Ewropa Centrali li kienet mahkuma minn dan l-Imperatur. Dawn il-kodiçi li kienu migbura mill-Elettur ta’ Brandenburg huma l-eqdem dokument ta’ importanza fil-gurisprudenza medikali. Dawn il-kodiçi kienu jgibu l-isem “Constitutio Criminalis Carolina”. F’dawn il-kodiçi nsibu li l-Imhallfin kellhom l-awtorità li jahtru esperti f’kazijiet medikolegali. Ghalkemm ftit li xejn hemm imsemmija awtopsji jew sbarri f’dan il-ktieb, insibu enfasi biex il-patologi li jkunu qeghdin



Galen (130 AD)

jezaminaw xi vittma ghandhom fid-dover li jifthu l-griehi biex ikunu jistghu jiddeterminaw id-direzzjoni u l-fond li l-arma tkun ipenetrat fil-gisem. F’dawn il-kodiçi ftit li xejn insibu inspirazzjoni ghall-patologi forensiki ta’ dak iż-żmien. Izda jikkoncerna l-aktar it-tobba biex ikunu jistghu jaghtu d-decizjonijiet taghhom dwar jekk persuna akkuzata kienetx fi stat fizikament b’sahhitha ghat-tortura.

Fl-1543, Andreas Vesalius, ippubblika l-ktieb “De humani corporis fabrica libri septem.” Dawn it-tezi huma illustrati b’disinji mill-aktar sbieħ, tal-gisem uman u kienu l-bidu tatriq it-twila tal-Medicina Moderna.

Hames snin wara li gie ppubblikat dan il-ktieb, il-Papa Kle-

ment VI, ordna lit-tabib privat tieghu, Guy de Chauliac, biex iwettaq awtopsji u sbarri fuq il-kadavri, vittmi tal-pesta li kienet qeghda tahkem f’dak iż-żmien, bit-tama li tinstab xi kura ghal dik il-marda qerrieda.

Fis-seklu sittax l-avvanz fix-xjenza forensika mexa hafna ’l quddiem. Dan l-avvanz nattribuh lil Ambroise Pare minn Parigi, Fortunato Fideli minn Palermo u Paolo Zacchias minn Ruma, it-tlieta kienu dixxipli ta’ Vesalius.

Ambroise Pare kien ghamel studju intensiv fuq l-organi, ta’ vittmi maqtula; – qalb, il-fwied, il-pulmun u hafna organi ohrajn. Huwa produca deskrizzjoni tal-pulmun ta’ tfal li jkunu mietu fgati, jaghtina deskrizzjoni tajba ta’ reati sesswali u jtina fid-dettal l-effetti vizibli li jhallu warajhom



dawn l-attakki sesswali.

Fortunato Fideli ddevota l-biċċa l-kbira tax-xoghlijiet tiegħu għal dawk il-kazijiet li jkunu konnessi ma' xi għarqa, u pubblikahom fil-ktieb tiegħu "De relationibus medicorum" (1602).

Paolo Zacchias għamel riċerka vasta fuq griehi kawzati bil-balal, strumenti bil-ponta u li jaqtgħu, huwa wettaq riċerka kbira fuq varjetà ta' kaji ta' abort u infanticidji u asfissija. Wasal biex jagħmel distinzjoni bejn suwicidju u omicidju u għamel riċerka fuq aspetti mediko-legali ta' insanità. Bejn l-1621 u l-1661 ippubblika x-xoghlijiet tiegħu li kienu jgħibu l-isem "Quaestiones medico-legales. 9 vols".

Fl-1679, Théophile Bonet ippubblika l-ktieb tiegħu "Sepulchretum sive anatomia practica ex cadaveribus morbo denatis". F'dan il-ktieb insibu spjegat li skoperti li għamel fit-3000 awtopsa li wettaq fil-karriera tiegħu.

Giovanni Battista Morgagni (1682-1771), Missier il-Patologija Moderna, ippubblika ktieb "De sedibus, et causis morborum per anatomen indagatis libri quinque (1761)". F'dan il-ktieb insibu sebghin ittra li jittrattaw dwar 700 sbarra. Morgagni kien kapaci jagħmel relazzjoni recip-roka bejn ir-rekord klinikali ta' xi pazjent għal ma' dawk li skoperti li jagħmel waqt li sbarra.

Fl-1663 il-kirurgu Thomas Bartholinus hallilna dak li nistghu ngħidu l-ewwel test xjentifiku fil-forensika. Hu jgħidilna wiehed mill-metodi ta' kif tista' tghid jekk tarbija tweldietx hajja jew le, permezz li tfittex għall-preżenza ta' l-arja fil-pulmun.

Jan Swammerdam (1637-1680) kien għamel skoperta oħra, li l-pulmun ta' tfal tat-twelid iżomm f'wiċċ l-ilma jekk ittarbija tkun irrispirat. Huwa ppubblika dawn l-iskoperti fil-ktieb "Tractatus physio-anatomico-medicus de respiratione usque pulmonum (1667)". Izda Dr Johann Shreyer minn Pressburg (illum Bratislava) kien l-ewwel wiehed li poġġa fil-prattika li skoperta ta' Swammerdam. Huwa ppubblika x-xoghħol tiegħu fil-ktieb "Erörterung und Erläuterung der Frage: Ob es ein gewiss Zeichen, wenn eines todten Kindes Lunge im Wasser untersinchet, dass solches in Mut-



Andreas Vesalius 1543

ter - Leibe gest orben sey? Zu Rettung seiner Ehre in Druck befördert (1690)".

Fis-seklu sbatax l-avvanz fix-xjenza forensika baqa' miexi b'ritmu mghagħel u fl-1642, żewġ tobbja Germanizi, Bohn u Michealis, bdew għall-ewwel darba jagħtu korsijiet fl-Università ta' Liepzig, liema korsijiet kienu jittrattaw dwar il-medicina forensika. Matul il-kumplament ta' dak is-seklu hafna universitajiet distinti fosthom ta' Praga u Vjena bdew jagħtu korsijiet fuq it-termini ta' "medicina legali u iġjene pubbliċi".

Il-kuncett tal-medicina pubblika kienet tista' tghid frott tar-Rivoluzzjoni Franciża, u kienet x'aktarx l-aħjar imfissra mit-tabib Francois Emmanuel Fodéré (1764-1835) fil-ktieb tiegħu, "Les lois éclairées par les sciences physiques, ou traité de médecine légale et hygiène publique (1799)". Xoghħol iehor fuq din il-materja kien ta' Johann Peter Frank minn Vjena. It-tnejn li huma kienu bbażaw ix-xoghħlijiet tagħhom fuq żewġ problemi ta' kienet qegħda tiffaċċja l-Ewropa f'dak iż-żmien. Fuq naha konna nsibu l-problema ta' nuqqas ta' nies ikkwalifikati fil-medicina biex jagħtu l-pariri tagħhom lill-qrati fuq kazijiet ta' qtiel, stupri jew ingurji oħra. Il-problema l-oħra kienet dik ta' nuqqas ta' drenaggi adegwati u nuqqas ta' ilma għall-konsum.

Bil-pubblikazzjoni tal-Kodiċi ta' Napuljun fl-1808, it-teoriji ta' Fodéré u Frank ingħataw il-hajja. Fost dawn insibu t-tnehhija tat-tortura u l-bidu ta' proċeduri għall-qrati Ewropej

f'dik li hij eżaminazzjonijiet pubbliċi. Ix-xoghħol ta' eżaminatur mediku beda jigi attwat, u mhux aktar bħala sigriet, jew xi ritwal tal-biża' b'kurzitatiet makabri, iżda bħala servizz vitali għall-pubbliku. Minn dak iż-żmien 'l hawn is-sistema ta' 'Pulizija Kirurgu' bdiet tigi ntrodotta u sas-seklu dsatax hadd ma seta jokkupa din il-kariga jekk ma jkunx ha taħriġ neċessarju f'xi wahda mill-Universitajiet ta' Praga u Vjena.

Xoghħlijiet oħra kbar fil-gurisprudenza medikali kienu jinkludu, "Corpus juris medico-legale (1722)" ta' Micheal Bernhard Valentini li kien l-ewwel xoghħol sistematiku dwar il-medicina forensika. "Systema jurisprudentiae medicae 6 vols. (1736-47)" ta' Micheal Alberti, xoghħol li kien jittratta dwar dak kollu li jaqa' taht il-kappa tal-gurisprudenza medikali.

L-ewwel xoghħol bil-lingwa Inġliża gie ppubblikat fl-1788 minn Samuel Farr u kien iġib l-isem ta' "Elements of medical jurisprudence".

Fuq in-naha l-oħra tal-Kanal Inġliż, l-avvanz fil-forensika kien miexi bil-mod aktar. Kien fis-sena ta' l-1801 li għall-ewwel darba, it-tabib akkademiku Andrew Duncan, beda jagħti letturi fuq il-medicina legali, fl-Università ta' Edinburgh.

Bħal sħabu l-kirurgi l-oħra, Duncan sab xkiel mil-ligi minhabba r-restrizzjonijiet li kien hemm imponuti fuq l-użu ta' l-iġsma għad-dissezzjoni. Dawn ir-restrizzjonijiet taw bidu għall-magħrufa "body snatchers" jew "resurrection men", dawn innies kienu jisirqu l-iġsma ta' nies mejta biex wara kienu jigu mibjugħa lit-tobba u kirurgi biex jagħmlu l-istudju fuqhom.

Insibu li fl-1829 ċertu William Burke u iehor Hare gew mogħtija l-piena tal-mewt wara li nstabu hatja li kienu qegħdin joqtlu vittmi innoċenti biex wara dawn kienu jibgħuhom fl-iskola tal-medicina ta' l-Università ta' Edinburgh.

Andrew Duncan kien gie nfluwenzat hafna bl-istil Ewropej, tal-medicina pubblika tant li riżultat ta' dan, ibnu, li kien jismu wkoll Andrew sar l-ewwel Professur tal-Medicina Forensika.

L-influenza ta' l-Ewropa u



Edinburgh qasmet ghan-naħa l-oħra ta' l-Atlantiku u għal ħabta ta' l-1804, il-kirurgu James S. Stringham ta kors ta' letture fuq il-forensika, fil-Kulleġġ ta' Columbia, New York. Stringham temm dawn il-korsijiet b'suċċess tant li fl-1813, huwa nġhata l-presidenza ta' Ġurisprudenza Medikali, istituzzjoni mwaqqfa mill-American College of Physicians and Surgeons, tal-belt ta' New York; - l-ewwel professur ta' din ix-xorta fl-Istati Uniti. Fuq l-inkoraġiment ta' Stringham, Dr T.R. Beck, beda sensiela oħra ta' letture, fil-College of Physicians and Surgeons ta' Western District u Fairfield, New York.

Fil-ftit snin wara bosta skejġ tal-medicina bdew jifthu stabbilimenti forensiċi.

Għalkemm kien sar dan il-progress kollu, it-teknika wżata waqt id-dissezzjonijiet għall-anatomija ftit li xejn tbidlet minn dik is-sistema wżata fi żmien Vesalius, u l-osservazzjonijiet kienu għadhom isiru b'permezz viżwali.

Kien il-mikroskopju li kien ivvintat fis-seklu sbatax, iżda ġie nġorat għal aktar minn mitt sena min-nies tal-medicina, li bidel il-format ta' l-affarijiet kollha.

Il-kixfa taċ-celloli bħala l-bażi ta' l-istruttura organika, l-esperimenti fl-istologija mikroskopika, l-istudju fuq ir-riti tal-ġisem li wassluna biex nifhmu aħjar il-format tal-ġisem uman, dawn l-affarijiet kollha kienu l-bidu tat-triq tal-medicina forensika fid-dinja moderna.

Mathieu Joseph Bonaventure Orfila, twieled f'Minorca, fis-sena 1787. Huwa mar Parigi fil-bidu tad-dsatax il-seklu. Hemm-hekk beda studju fuq l-effetti u l-kontenut ta' certi veleni. Orfila bla dubju huwa l-fundatur ta' Toksikologija Forensika Moderna.

Il-kollega tiegħu Marie Guillaume Alphonse Devergie, poġġa fil-prattika l-użu tal-mikroskopju għall-patologija forensika. Fl-1835 ippubblika l-ktieb klasiku tiegħu "Médecine légale, théorique et pratique".

Sadanittant f'Berlin, Johann Ludwig Casper, imwieled Berlin fl-1786, kien qiegħed jaħdem fil-morg mortwarju, "Anatomie". Casper kien speċjalizza l-aktar fuq l-iġsma ta' dawġ vittmi ta' xi



Alphonse Bertillon

suwiċidju jew omiċidju.

Bejn l-1850 u l-1856 Casper ippubblika żewġ kotba ta' siewi kbir għall-patologija forensika. Dawn kienu "Gerichtliche Leichenöffnung" (Forensic Dissection) u "Praktisches Handbuch der gerichtlichen Medizin" (Practical Manual of Forensic Medicine).

Dawn il-kotba ġew maqluba f'diversi lingwi u saru tezi bażiċi fid-dinja moderna.

Sa l-aħħar tas-seklu dsatax Franza baqgħet il-pajjiż renjanti fil-qasam tal-ġurisprudenza medikali, dan kollu dovut għax-xogħol ta' Orfila u Devergie f'Parigi, u l-Professur Alexandre Lacassagne ta' Lyons.

Lacassagne twieled fl-1844 f'Cahors u qabel ikkwalfika bħala kirurgu ta' l-armata, huwa attenda l-Ecole Militaire ta' Strasbourg. Lacassagne nġhata kummissjoni bħala kirurgu ta' l-armata fl-Afrika ta' Fuq. Din il-kariga tagħti bidu għall-istudju tiegħu fil-medicina forensika.

It-tattoo fl-Algerija kien xi ħaġa komuni bejn l-Algerin, kif ukoll kienet saret drawwa fost is-soldati Franciżi. Lacassagne beda jaħseb kif seta' johlq sistema biex tkun tista' tinzamm bħala rekord biex ikunu jistgħu jiġu identifikati l-kriminali kkundannati, sistema li aktar 'il quddiem l-antropomerista Alphonse Bertillon ipperfezzjona u adotta b'format ieħor.

Huwa għamel studju intensiv

fuq dawn it-tattoo u skopra li dawn ma setgħux jiġu meqruċa. Aktar tard huwa pubblika tezi fuq dan is-sugġett. Bħala kirurgu fl-armata, Lacassagne seta' jagħmel ricerka fuq griehi iġġkunati mill-bala. Huwa seta' jinnota d-daqs, l-għamla u l-apparenza ta' dawn il-griehi. Meta temm is-servizz tiegħu, huwa pubblika fi ktieb ir-ricerki kollha li għamel kemm dam iservi fl-armata. Dan il-ktieb li kien iġib l-isem ta' "Précis de médecine" (1878), intlaqa' tajjeb ħafna tant li sentejn wara huwa ġie maħtur bħala l-ewwel Professur tal-Medicina Forensika fl-Università ta' Lyons.

Lacassagne kompli jagħmel ricerka waħda wara l-oħra, fosthom insibu dwar l-osservazzjoni ta' lividità (livor mortis), stabbilixxa metodu permezz tat-temperatura tal-ġisem tkun tista' tghid bejn wieħed u ieħor x'hin ersuna mietet (rigor mortis), u skoperti oħrajn.

Fl-1899 student ieħor tal-medicina Bernard Spilsbury ingħaqad ma' trio dominanti ta' dak iż-żmien, fix-xjenza forensika. Dawn kienu Dr (wara Sir) William Willcox, Dr A.P. Luff u Dr A.J. Pepper.

Dawn it-tlieta wrew interess fi Spilsbury; u Pepper b'mod partikolari għin ħafna lil Spilsbury dwar dik li hi toksikologija u istologija. Spilsbury attenda wkoll korsijiet fil-bakterologija, fejn wieħed mill-kollegi tiegħu kien Alexander Fleming li skopra l-penicillin.

Iċ-ċelebrita ta' Spilsbury kienet dovuta l-biċċa l-kbira għax-xogħol tiegħu u għal mod kif kien jipprezentah quddiem il-qradi. Darba waqt li kien qiegħed jixhed fil-każ ta' Crippen, id-difiża kienet għamlet sqarrija fejn fost l-oħrajn din qalet li Spilsbury b'leħnu biss kien biżżejġed biex ixaqleb il-keffa tal-mizien lejn in-naħa tal-prosekuzzjoni.

Anke l-għedewwa tiegħu kienu jammirawh waqt li jkun qiegħed iwettaq xi awtopsja. Hu kien jibda billi jeżamina l-kadavru birreġa minn barra u bli stagħġib għal dawġ kollha li jkunu qegħdin josservawh, kien jirnexxilu josserva affarijiet ta' mportanza li kultant huma mpossibli li tarhom vizibli. Huwa kellu sens tax-xamm bħal dawġ tal-vista.

Darba waħda waqt li kienu



qeghdin itellghu tebut minn go qabar (exhumation), Spilsbury resaq lejn it-tebut maghluq xammem tnejn u lissen dawn il-kelmiet "arseniku, sinjur". Salera ta' Spilsbury kollox kien jaqa' taht il-kappa tal-medicina forensika, anke t-toksikologija u l-ballistika. Dan ix-xoghol kien kollu attwat ghat-tobba sakemm fl-ahhar introduca oqsma godda fil-forensika, dik tal-forensika fizika u l-forensika kimika.

Spilsbury kien l-ewwel wiehed li dahhal is-sistema tal-"Murder Bag" jew kif inhi maghrufa llum "Scene of Crime Bag".

Fl-1924 Spilsbury gie mghajjat biex jinvestiga l-kaz ta' Mahon. Mahon kien qattiel li wettaq delitt fuq il-persuna ta' mara li kien jisimha Emily Kaye. Dan wara li qatilha, qattaghha bicciet zghar u partijiet minnhom ghallihom. Meta Spilsbury wasal fuq il-post, baqa' mkexkex biddehra tal-biza' li ra. Hemm isib is-Supretendent tal-pulizija tal-lokal jaqbad b'idejh bicciet mill-fdalijiet ta' dik il-vittima.

Minbarra li kien qiegħed jieħu riskju għal saħtu, setgħa b'dan l-aġir jeqred xi evidenza li tkun ta' mportanza kbira. Wara li għamel inkjesta Spilsbury skopra li l-Pulizija f'dak iż-zminijiet ma kienetx attrezzata b'affarijiet biex tinvestiga xi xena ta' reat. Għalhekk flimkien ma' Dr Scott Gillet bdew jaħdmu biex jagħmlu l-famuza "Murder Bag". Din il-bagalja giet attrezzata b'ingwanti, lentijiet, riga, "swabs", boroż għall-kampjuni, pinzetti, mqass u affarijiet oħra.

Minn dak iż-żmien 'l hawn din il-forma ta' bagalja giet adottata mill-forzi tal-pulizija kollha.

Fl-1920, wara li serva għal aktar minn għoxrin sena fl-isptar ta' St Mary's, Spilsbury mar fl-isptar St Bart's fejn beda jagħti letture fl-Anatomija Morbida u fl-Istologija. Sena wara huwa nġhata t-titlu ta' Sir Bernard Spilsbury u fl-1947 huwa rtira fil-laboratorju ta' l-University College, London.

Sydney Alfred Smith twieled fi New Zealand fl-1883. Smith studja l-kimika f'pajjiżu fejn wara mar fl-Università ta' Edinburgħ fejn iggradwa fil-medicina.

Hemmhekk gie influwenzat hafna mill-Professor Harvey Littlejohn li kien jikkupa l-presidenza tal-Medicina Forensika.



Sir Bernard Spilsbury

L-ghalliem ta' Smith kien Dr Joseph Bell li kien l-ispirazzjoni ta' l-awtur Arthur Conan Doyle, u li għamlu, Sherlock Holmes fin-novelli tiegħu.

Fl-1920, Smith gie mogħti l-hatra ta' "medico-legal adviser" għall-Gvern Egizzjan. Smith waqqaf dipartiment forensiku fl-università tal-Kajr fejn wara gie nnominat bhala l-ewwel professor ta' dan id-dipartiment. L-avvelenar fl-Egittu kien xi haġa komuni, u Smith malajr sar espert fuq it-toksikologija. Kull xorta ta' vjolenza bdiet tikber, speċjalment f'każi ta' sparar. Għalhekk Smith beda jiġbor kull xorta ta' arma tan-nar u balal u beda jesperimenta fuqhom.

Wara li din il-hatra fl-Egittu giet fit-tmiem, il-konnessjoni ta' Smith ma' l-università ta' Edinburgħ, għamlitha l-aqwa centru fid-dinja għall-istudju fix-xjenza forensika.

Fl-1928 Smith gie maħtur Professor (Regius) tal-Medicina Forensika. Huwa dam jikkupa din il-kariga sal-1953. Smith għal hafna żmien zamm ukoll il-kariga ta' Dekan fil-Fakultà tal-Medicina. Fl-1949 irċieva t-titlu ta' Sir Sydney Alfred Smith, għas-servizz li wettaq matul il-karriera tiegħu. Wara li rtira hu baqa' jżomm it-titlu ta' Professor Emeritus, u dam Rettur ta' l-Università għal tlett snin shah, fiz-żmien hamsin. Fis-sena 1928 ippubblika l-ktieb tiegħu li kien

igib l-isem ta' "Textbook of Forensic Medicine". Huwa miet f'Mejju ta' l-1969. Barra li Smith kien kirurgu u patologu forensiku, huwa kien wiehed minn dawk li eżaminaw l-aspetti kollha possibbli fix-xjenza forensika. Smith ta kontribut fil-qasam ta' toksikologija, mikroskopija u ballistika. Smith jibqa' mibki bhala dak il-bniedem li għamel il-patologija forensika, wahda aċċettata u mhux biss, izda rispettata bhala fergħa mix-xjenza tal-medicina.

Nies oħra kbar li jibqgħu jissemmew fix-xjenza forensika huma Alphonse Bertillon, antropomerista, li kien holoq sistema ta' identifikazzjoni, permezz ta' qisien ta' ċerti partijiet mill-gisem, li dawn kienu jinżammu bhala rekord mill-pulizija.

Eugene Vidocq, Juan Vucetich, Sir Francis Galton, Edward Henry u William Herschel, kollha kemm huma taw kontribut kbir biex tigi stabbilità s-sistema tal-marki tas-swaba. Fil-waqt li fil-qasam ballistiku barra minn Smith, insibu lil Henry Coddard, Charles E. Waite u Robert Churchill li hadmu hafna biex joholqu sistema ta' forensika ballistika.

Bniedem ieħor li jħalli ismu minqux bid-deheb huwa Mikhail Gerasimov li ta spinta 'l quddiem l-antropologija forensika, qasam li għadu fil-bidu tiegħu u li jkopri fih ir-rikostruzzjoni ta' xi persuna, mill-fdalijiet ta' l-ghadam.



Sir Sydney Smith